

सूर्योदय

मुख्य संपादक : गंगाधर काळकुटे

लक्ष्मण फकिरबा कांबळे (आवृत्ती संपादक), किरण काळे (आवृत्ती कार्यकारी संपादक)

नविननिश्चल देवाजी येनोरकर
(विदर्भ आवृत्ती कार्यकारी संपादक)

24 तास सेवा
॥ श्री नागनाथ कृपा ॥
प्रो.प्रा.यमपुरे अशोक
☎ 8014842121

सूर्योदय मेडिकल & जनरल स्टोअर्स

CHEMIST & DRUGIST
शुगर, बीपी, थायरॉइड, अस्थिमा तसेच मुंबई, पुणे, औरंगाबाद, लातूर, बार्शी, सोलापूर, नगर येथील मेडिसिन मिळेल
सर्व प्रकारचे मेडिसिन घरपोच मिळतील
मन्मथस्वामी चौक, पाटोदा रोड, मांजरसुंबा ता.जि.बीड

छत्रपती संभाजीनगर || वर्ष २ रे || अंक २०६ || मंगळवार ०९ जुलै २०२४ || RNI No.MAHMAR/2014/54581 || Postal Regd No.L/74/RNP/Beed/2019-21 || पाने ४ किंमत २ रुपये ||

लाखनी तालुक्यातील राजेगाव येथे “श्री” पध्दतीने धान लागवड

दैनिक सूर्योदय
खूशाल भूरे लाखनी:
तालुक्यात कोणत्याच मध्यम व लघु सिंचन प्रकल्पाचे पाणी मिळण्याची शास्वत हमी नसतांनी शेतकऱ्यांना खरीप हंगामात कमी पाण्यात, कमी खर्चात भरघोस उत्पन्न घेऊन शेतकरी समृद्ध कसा होईल याकडे प्राधान्याने “श्री” पध्दतीने लागवड करावी याकरिता तालुका कृषी अधिकारी सुधीर वरकडे लाखनी यांनी शेतकऱ्यांचे मनोबल वाढविण्याकरिता स्वतः

प्रयत्नशील असून कृषी विभागातील कृषी पर्यवेक्षक तसेच कृषी सहायक यांनी शेतकऱ्यांना “श्री” पध्दतीने आधुनिक शेती करण्यास प्रोत्साहित करावे अशा प्रकारच्या सूचना दिल्या. याचाच प्रत्यय तालुक्यातील सालेभाटा विभागातील राजेगाव येथील प्रगतशील शेतकरी आनंदराव बघेले यांच्या शेतात कृषी अधिकारी सुधीर वरकडे यांच्या मार्गदर्शनाखाली कृषी पर्यवेक्षक प्रशांत भोयर यांच्या

सहाकार्याने कृषी सहायक निर्मल भोंगाडे तसेच राजेगाव येथील उमेद अभियानातील कृषी सखी सविता ठाकरे उपस्थित राहून आनंदराव बघेले यांच्या शेतात “श्री” पध्दतीने धानाची रोहणी करून शेतकऱ्यांना प्रोत्साहित व मनोवैर्य वाढवून सार्थक प्रयत्न करण्यात आले. तालुक्यात मध्यम व लघु सिंचन प्रकल्पाचे पाणी मिळण्याची शास्वत हमी नसतांनी लाखनी तालुक्यातील महसूल मंडळात मोठ्या प्रमाणात बोरवेल

व विहिरी यांच्या भरोशावर धान शेती करून शेतकरी कसातरी रोवणी करून धानाचे उत्पन्न घेत असतात काही शेतकऱ्यांना शेतीकरिता पाण्याचा मुबलक साठा उपलब्ध नसल्याने धान उत्पादक शेतकऱ्याला पाण्यामुळे भयंकर बिकट परिस्थितीचा सामना करावा लागत आहे. शेतात चिखलनीच्या वेळेत कमी पाणी असले तरी “श्री” पध्दतीने धान लागवड केल्यास फुटव्यांची

संख्यात वाढ होते तसेच पूर्व पश्चिम दिशेने धान लागवड केल्यास सूर्यप्रकाश जमिनीपर्यंत पोहचत असल्याने जमिनीची जैविक क्रिया व्यवस्थित होऊन कीड व रोगाला आळा बसतो. कीड रोग सर्वेक्षण करणे, आंतर मशागत करणे सोपे होऊन उत्पादनात वाढ होते. त्यामुळे शेतकऱ्यांनी श्री पध्दतीने धानाची लागवड करावी, असे आवाहन यावेळी कृषी विभाग लाखनी मार्फत करण्यात आले.



भंडारा जिल्हयाला उद्योगात अग्रेसर करण्यासाठी प्रयत्न करणार— खासदार डॉ.प्रशांत पडोळे; ईग्राईट कार्यशाळेला उत्स्फूर्त प्रतिसाद

दैनिक सूर्योदय
निश्चल येनोरकर
भंडारा, भंडारा जिल्हयात धान, रेशीम साडया, तसेच पितळीचा पारंपरिक उद्योग वाढविण्यासाठी सुक्ष्म, मध्यम व मोठे उद्योगांना अग्रेसर करण्यासाठी प्रयत्न करणार असल्याचे प्रतिपादन खासदार डॉ.प्रशांत पडोळे यांनी केले. एमएसएमई क्षेत्रावर भर देऊन

त्यांची कार्यक्षमता व उत्पादकता वाढविण्यासाठी -२०२४ या अंतर्गत जिल्हानिहाय एक दिवसीय कार्यशाळेचे आयोजन आज नियोजन विभागात करण्यात आले होते. त्यात पडोळे बोलत होते. या कार्यक्रमाच्या अध्यक्ष अम्पर जिल्हाधिकारी आशा पठाण, तर विशेष अतिथी खासदार डॉ.प्रशांत पडोळे, सहसंचालक गर्जेंद्र भारती

यांच्यासह मैत्री विभाग, मुंबई, निर्यातीकरिता नागपूर, भांडवलाकरिता /, तसेच यशस्वी उद्योजक उपस्थित होते. जिल्हयात उद्योजकीय वातावरण अधिक व्यापक करून रोजगार, स्वयंरोजगार संधी मोठ्या प्रमाणात निर्माण करणे, एक जिल्हा एक उत्पादन उपक्रम व निर्यातवृद्धीस चालना देण्यासाठी तसेच उद्योगाच्या विकासाकरिता

राज्य तसेच तसेच केंद्र शासनाचे विविध विभाग त्यांचे उपक्रम व योजना संचालनालयामार्फत राज्यात राबवत असणाऱ्या सर्व योजनांची माहिती श्री.भारती यांनी दिली. यावेळी पितळी उद्योगाविषयी उद्योजक पंकज सारडा, तर डिजेएफटीच्या योजनांविषयी स्नेहल ढोके यांनी विस्तृत माहिती दिली. उद्योगासाठी मुलभूत सोयी

सुविधाशिवाय झपाटलेपण ही पाहीजे, त्यासाठी अश्या कार्यशाळांचे आयोजन केले पाहिजे असे श्रीमती आशा पठाण यांनी सांगितले. कार्यक्रमात विविध वक्त्यांनी मार्गदर्शन केले. कार्यक्रमाला माविमच्या महिला, विविध औद्योगिक संघटनांचे प्रतिनीधी, उद्योजक व महिला मोठ्या प्रमाणावर उपस्थित होत्या.



गंगापूर व खुलताबाद मतदार संघातील शेतकऱ्यांना मोफत वीज पुरवठा करणार आ.प्रशांत बंब



गंगापूर प्रतिनिधी गंगापूर व खुलताबाद मतदार संघातील शेतकऱ्यांना सरकार सात एच पी पर्यंत मोफत वीज देणार असून मागेल त्याला सौरऊर्जा पंप देणार असल्याचे आमदार प्रशांत बंब यांनी गंगापूर येथील तहसील कार्यालयात ५ जुलै रोजी दुपारी चार वाजता

आयोजित पत्रकार परिषदेत माहिती दिली. ते पुढे बोलताना म्हणाले की शासनाने मुख्यमंत्री लाडकी बहिण योजना सुरू केली असून माझ्या मतदार संघातील एकही बहिणया योजनेपासून वंचित राहणार नाही त्यासाठी अंगणवाडी सेविका, सेतु सुविधा केंद्र, व ग्रामपंचायत

कार्यालयात नांव नोंदणी सुरू करण्यात आली आहे. महाराष्ट्रात माझा गंगापूर मतदारसंघ नांव नोंदणी साठी एक नंबर वर राहणार आहेतसेच सात एच पी पर्यंत शेतकऱ्यांना मोफत वीज मिळणार आहे. यासाठी सरकार मागेल त्याला सौरऊर्जा पंप देणार असल्याची माहिती आमदार प्रशांत बंब यांनी दिली. या योजनेमुळे मतदार संघातील व राज्यातील शेतकऱ्यांना दिलासा मिळणार आहे. शेतकऱ्यांना दिवसा अखंडित वीजपुरवठा करण्यासाठी कृषी वाहिन्यांचे विलगीकरण आणि

सौरऊर्जा प्रकल्पाचे काम हाती घेण्यात आले आहे शेतकऱ्यांना मोफत वीज उपलब्ध व्हावी, यासाठी मागेल त्याला सौरऊर्जा पंप देण्यात येणार आहेत. या योजनेसाठी राज्यातील ८ लाख ५० हजार शेतकऱ्यांना सौर ऊर्जा पंप उपलब्ध करून देण्यात येणार असून शेतकऱ्यांना मोफत वीज मिळावीयासाठी मागेल त्याला सौरऊर्जा पंप देण्यात येईल असे बंब यांनी सांगितले. या पत्रकार परिषदेला तहसीलदार सतीश सोनी, गटविकास अधिकारी सुहास वाघचौरे यांची उपस्थिती होती.

शिवभक्त विश्वनाथ तवर परिवाराकडून शेंबाळेश्वराला पंचधातूचा शिवमुखवटा



नांदेड। पुसद तालुका व परिसरातील हिंदूचे आराध्य दैवत असलेल्या शेंबाळेश्वराला मृत्युच्या दाढेतून परतलेला नांदेड येथील एक शिवभक्तांने पंचधातूचा शिवमुखवटा अर्पण करित महापंगत केली आहे. तत्पूर्वी सकाळी शेंबाळेश्वर महादेवाचा रुद्राभिषेक करण्यात आला. पुसद तालुक्यातील शेंबाळपिंपरी येथील रहिवासी असलेले व सध्या नांदेड स्थित असलेले विश्वनाथ तवर हा पंचेचाळीस वर्ष यांना गतवर्षी सप्टेंबर महिन्यात हृदयविकाराचा धक्का बसला, या आरोग्यासाच्या अडचणीत त्यांनी मनोकामना केली ती फळाला आली आणि ते या मोठ्या आजारातून बाहेर आले. आपण मृत्युच्या दाढेतून बाहेर आल्याने आपले गावाप्रती उतरदायीत्व समजून शेंबाळेश्वराच्या त्याने शिवपिंडीला पंचधातूचा शिवमुखवटा अर्पण करण्याचे ठरविले होते. काल दिनांक ४ जुलै गुरुवारी सकाळी रुद्राभिषेक करून त्यांनी परिवारासह पंचधातूपासून तयार करण्यात आलेला शिवमुखवटा शेंबाळेश्वराला अर्पण करून येथे महापंगतीचे आयोजन केले होते. या शिवमुखवट्यामुळे शेंबाळेश्वराच्या सौंदर्यात भर पडली असून, त्यांनी आयोजित केलेल्या पंगतीत हजारो भाविकांनी प्रसाद ग्रहण केला आहे. या कार्यक्रमाला उपस्थित राहिलेल्या सर्व भाविक भक्तांचे विश्वनाथ तवर, अजय तवर व परिवाराने आभार मानले.

नांदेड :- नांदेड शहरातील खाजगी वाहन चालकांचे प्रश्न निकाली काढण्यासाठी जिल्हाधिकारी महोदयांच्या निर्देशानुसार जिल्हास्तरीय समिती गठीत करण्यात आली असून या समितीची बैठक दिनांक ०५.०७.२०२४ रोजी महापालिकेत मनपा आयुक्त तथा प्रशासक डॉ. महेशकुमार डोईफोडे यांच्या अध्यक्षतेखाली पार पडली.

महापालिकेत खाजगी वाहन चालकांच्या प्रश्नावर आयुक्तांनी घेतली बैठक



अधिकारी राघवेंद्र पाटील, तहसिलदार काशीनाथ डांगे, पोलीस निरीक्षक राजेश पुरी, खाजगी बस ट्रॅव्हल्स संघटनेचे अध्यक्ष प्रदिप रोडे, टायगर रिक्षा

संघटनेचे अध्यक्ष अहेमद बाबा यांची उपस्थिती होती. नांदेड शहरातील खाजगी बसेस/ ट्रॅव्हल्स, सहा आसनी ऑटो रिक्शा मिनीडोअर, काळी-पिवळी टॅक्सी

या वाहनांना थांबा देणेसाठी सदर प्रश्न कायमचा निकाली काढण्यासाठी जिल्हास्तरीय समिती गठीत करण्यात आली असून या बैठकीत आयुक्तांनी

खाजगी वाहन चालकांच्या संघटना प्रमुखांच्या समस्या जाणून घेऊन योग्य त्या उपाययोजना करण्याचे आश्वासन दिले आहे. बैठकीदरम्यान शहरातील ऑटो चालकांना ६ वर्षांपूर्वी ऑटो थांबे निश्चित करून देण्यात आले होते त्यात बदल अपेक्षित असून ती नव्याने निश्चित करून देण्याची मागणी यावेळी संघटना प्रमुखांनी केली तसेच ऑटो थांब्यांच्या संख्या अपुरी पडत असल्याने त्यात वाढ करून देण्याची सुध्दा मागणी यावेळी वाहन चालक संघटनेच्या प्रमुखांमार्फत करण्यात

आली. यावर आयुक्तांनी १५ दिवसांच्या कालावधीमध्ये महापालिका, परिवहन विभाग व वाहन चालक संघटनेच्या प्रतिनिधी समवेत शहरात सर्व्हे करून ऑटो थांब्यांची संख्या वाढविण्यासंदर्भात निर्णय घेतला जाईल असे आश्वासित केले. तसेच शहरात बंदी असलेल्या जड वाहनांना प्रवेश देण्यात येऊ नये अशी मागणी सुध्दा वाहन चालक संघटने तर्फे करण्यात आली यावर परिवहन विभागाने उचित कार्यवाही करावी असे

आयुक्तांनी उपस्थित परिवहन अधिकार्यांना सुचित केले. शहरातील पार्किंग व्यवस्थेला शिस्त लावण्यासाठी रस्त्यावर पार्किंग करण्यासंदर्भात मागणी करण्यात आली असता यावर आयुक्तांनी सकारात्मक प्रतिसाद देऊन याबाबत जागेची पाहणी करून निर्णय घेण्याचे आश्वासन दिले आहे. खाजगी वाहन चालकांच्या प्रश्नावर पुढील बैठकीचे आयोजन करून वाहन चालक संघटनेच्या प्रमुखांना याबाबत महापालिकेच्या वतीने सुचित करण्यात येईल असे अतिरिक्त आयुक्त गिरीश कदम यांनी सांगून बैठक संपल्याचे जाहिर केले.

संपादकीय

झाडे लावा, जीवन वाचवा

हिरव्यागार झाडांमुळे जणू सृष्टीने हिरवा शालू नेसला असे आपणा सर्वांना वाटत असते. तेव्हा कोकणात आल्यावर असे शालू पाहायला मिळतात. त्यामुळे मनाचे खूप समाधान होते. कारण आपण निसर्गाच्या सान्निध्यात आल्याची आपल्याला जाणीव होते. मात्र आजची परिस्थिती वेगळी आहे. विकासाच्या नावाखाली वृक्षतोड होते. त्या प्रमाणात वृक्षारोपण होत नाही. त्यामुळे आज 'झाडे लावा, जीवन वाचवा' असे म्हणण्याची वेळ आली आहे. तसेच 'मन की बात' या कार्यक्रमात प्रधानमंत्री नरेंद्र मोदी यांनी सुद्धा देशातील जनतेला आवाहन केले की, आपल्या आईच्या नावाने एक झाड लावावे याची पण सर्वांना माहिती आहे.

देशात विकासाच्या नावाखाली झाडे तोडली जातात. मात्र त्या प्रमाणात झाडांची लागवड केली जात नाही. तेव्हा निसर्गाचा समतोल राखण्यासाठी प्रत्येक वर्षी पावसाळ्यात झाडे लावण्यासाठी जनजागृती करून झाडे लावली पाहिजेत. त्याचप्रमाणे झाडांचे संगोपन केले पाहिजे तरच आपले जीवन वाचवू शकतो. तेव्हा आजच्या घडीला झाडे लावणे गरजेचे झाले आहे. एक वेळ आपल्या परिसरातील डॉंगर झाडांच्या हिरव्यागार पानांनी सजलेले दिसत होते. आज त्या ठिकाणी सिमेंटची जंगले उभी असताना दिसतात. याचा परिणाम दिवसेंदिवस जंगलतोड होत असल्यामुळे पावसाचे प्रमाण कमी होऊ लागले आहे. तेव्हा सुजाण नागरिकांनी उंच इमारतीत राहाणे पसंत जरी केले तरी किमान एक व्यक्ती एक झाड दर वर्षी लावणे स्वतःच्या तसेच देशाच्या हितासाठी गरजेचे आहे. म्हणजे दर वर्षी देशात १०० कोटीपेक्षा जास्त झाडे लावू शकतो. हा महत्त्वाचा संकल्प सन २०२४ पासून आपल्या देशातील प्रत्येक नागरिकांनी केला पाहिजे. केवळ 'झाडे लावा झाडे जगवा' अशी घोषणा करून चालणार नाही तर प्रत्यक्षपणे कृती करणे गरजेचे आहे. जेव्हा शासकीय अनुदानातून वृक्षारोपण करीत असतो तेव्हा अनुदान फुकट जाणार नाही याची काळजी वनविभागाला घ्यावी लागेल. त्यासाठी प्रथम जमिनीचे क्षेत्र निवडावे लागेल. उन्हाळ्यात दोन ते तीन वर्षे झाडांना पाणी घालण्यासाठी जवळपास नदी-नाले असणे आवश्यक आहे. वाडीत व गावातील मोकळ्या जागेत तसेच रस्त्यांच्या दोन्ही बाजूला झाडांची लागवड करण्यात यावी तसे अगोदर मोकळ्या जागेचे सर्वेक्षण शासनाच्या वतीने करण्यात यावे. म्हणजे पावसाळ्यात झाडे लावणे सोयीचे होईल.

सध्या पावसाळा सुरू झाला असला तरी कडक उन्हाळ्यामध्ये प्रत्येकाला झाडांची आठवण आली असेल. तेव्हा गाजावाजा न करता किमान 'एक व्यक्ती, एक झाड' या तत्त्वाचा अवलंब करून या वर्षीपासून झाडे लावूया. त्यासाठी देशातील प्रत्येक व्यक्तीने डोळ्यांसमोर ध्येय ठेवूया. यातच आपले सर्वांचे कल्याण आहे.

दरवर्षी झाडे लावा, झाडे जगवाचा नारा देतो. मात्र यातील किती झाडे जगवतो याचा प्रामाणिकपणे विचार होणे आवश्यक आहे. पाहा ना देवेंद्र फडणवीस सरकारच्या काळात राज्यात ३३ कोटी झाडे लावण्याचा निर्धार केला होता. त्यासाठी रुपये एक हजार कोटी खर्च करण्यात आले. याची सुरुवात १ जुलै, २०१९ रोजी चंद्रपूर जिल्ह्यातील वरोरा तालुक्यातील आनंदवनमध्ये वनमहोत्सव साजरा करून १ जुलै, २०१९ ते ३० सप्टेंबर, २०१९ या तीन महिन्यांत झाडे लावण्याचा संकल्प करण्यात आला होता. त्यावेळी 'एकच लक्ष, लावू ३३ कोटी वृक्ष' अशा गर्जना सुद्धा झाल्या. आता यातील किती झाडे जगली आहेत याचा वनमहोत्सव साजरा करणाऱ्या वनविभागाने घोषित करणे आवश्यक आहे. कारण ही झाडे लावण्यासाठी राज्यातील प्रत्येक नागरिकाचा आर्थिक सहभाग आहे. याची जाणीव राज्यातील प्रत्येक नागरिकांना झाली पाहिजे.


तरच शासकीय अनुदानाचा योग्य प्रकारे वापर होईल. राज्यात औद्योगिकीकरणाच्या नावाखाली मोठ्या प्रमाणात झाडांची कत्तल करण्यात येत आहे. मात्र त्या प्रमाणात वृक्षारोपण करण्यात येत नाही. झाडे लावली जातात ती सुद्धा कार्यक्रमापुरते त्यामुळे उन्हाळ्यात उष्णतेचा पारा चढू लागला आहे. अंगाची लाहीलाही होत आहे. याचा पण विचार देशातील नागरिकांनी करणे गरजेचे आहे. देशाच्या विकासाच्या दृष्टिकोनातून औद्योगिक बदल घडणे गरजेचे असते. याचा अर्थ असा नव्हे की, झाडांचा नायनाट करणे. तेव्हा दरवर्षी प्रत्येकांनी न विसरता आपल्या परिसरात पावसाळ्यात झाड लावलेच पाहिजे असा संकल्प करूया.

पावसाच्या सुरवातीला घोडबंदर रस्ता झाला खड्डेमय : प्रशासनाच्या निष्काळजीपणामुळे ठाणेकर भोगतायं वाहतूक कोंडीची समस्या

ठाणे, (प्रतिनिधी) :

घोडबंदरचा रस्ता आणि खड्डे हे नेहमीचे समीकरण बनले आहे. अनेक अपघात होत असतानाही आणि याच जिल्ह्याचे मुख्यमंत्री असतानाही अद्यापही घोडबंदर रस्त्याचा दर्जा सुधारण्यात प्रशासन सपशेल अयशस्वी ठरल्याचे घोडबंदर रस्त्यावरून स्पष्ट होत आहे. ठाण्यातील घोडबंदर रस्ता हा राज्य महामार्ग असून हा सार्वजनिक बांधकाम विभाग ,एमएमआरडीए, मेट्रो प्रकल्प

घोडबंदरवर पडलेल्या मोठ-मोठ्या खड्ड्यामुळेच पावसाळ्यात नाहक बळी जाण्याचे प्रमाण मोठ्या प्रमाणावर वाढण्यास प्रशासन



कारणीभूत असल्याचा आरोप मनसेचे स्वप्नील महिंद्रकर यांनी केला आहे.

घोडबंदर रस्ता हा राज्य महामार्ग असल्यामुळे या रस्त्यावर नेहमीच मोठ्या प्रमाणावर वाहतूकीची वर्दळ असते. याचबरोबर पनवेल जेएनपीटी, नाशिक ,अहमदाबाद, राजस्थान

येथे जाणाऱ्या अवजड वाहने देखील येथून मोठ्या प्रमाणावर याच महामार्गावरून ये जा करत असल्याने येथील रस्ता सुस्थितीत ठेवण्याची जबाबदारी

सर्व प्राधिकारणाची असून देखील प्रशासनाच्या निष्काळजीपणामुळे ठाणेकरांना अनेक समस्यांना सामोरे जावे लागत आहे. प्रशासनाच्या हलगर्जीपणामुळे या मार्गावरील अपघाताचे

प्रमाणही दिवसेंदिवस वाढत चालले आहे. घोडबंदर रोड हा दरवर्षी खड्डेमय होत असल्याचे प्रमुख कारण संबंधित प्राधिकरणामध्ये समन्वय नसल्याचे दिसून येत आहे. याप्रश्नी संबंधित

प्राधिकरणाना वारंवार महाराष्ट्र नवनिर्माण सेनेच्या स्वप्नील महिंद्रकर यांनी तक्रार करून सुद्धा

यावर प्रशासन कारवाई करत नसल्याचे दिसून येत आहे.

सध्याच्या घडीला सेवा रस्त्यावर जागोजागी एमएमआरडीए प्राधिकरणाच्या वतीने खोद काम करण्यात आले आहे व पावसाळ्यात मुख्य राज्य महामार्ग वाहतूक कोंडीमध्ये अडकला असल्यास सेवा रस्त्याच्या माध्यमातून वाहतूक सुरळीत करण्याचे काम पोलिसांमार्फत केले जात होते, पण त्याला सुद्धा या पावसाळ्यात एमएमआरडीएच्या नियोजन शून्य कारभारामुळे ब्रेक लागला आहे. दरवर्षी पावसाळ्यापूर्वी घोडबंदर रस्त्यावर संबंधित सर्व प्राधिकरणाने रस्त्याची कामे व्यवस्थितरित्या करून घेणे अपेक्षित असते. पण वर्षानुवर्षे ही कामे व्यवस्थित व योग्यरित्या होत नसल्यामुळे रस्ता पावसाळ्यात खड्डेमय झाला आहे. तर या मार्गावरील एमएमआरडीए, एमएसआरडीसीच्या वतीने

सांभाळण्यात येणाऱ्या बहुतेक पूलांवर मोठमोठे खड्डे पडल्यामुळे वाहतूक संतगती होत असून अपघाताच्या घटना दररोज समोर येत आहेत.

प्रतिक्रिया

घोडबंदर रस्ता हा राज्य महामार्ग असून याचे देखभाल व दुरुस्ती करण्याचे काम एका प्राधिकरणाच्या माध्यमातून झाले पाहिजे. मुंबई उच्च न्यायालयाच्या वतीने या संबंधित क्षेत्रात येणारे रस्ते महानगरपालिकेला हस्तांतरण करून त्यांनी ते सांभाळणे असे सूचित करण्यात आले आहे. मात्र तरीही ही कामे केली जात नसल्याचे समोर येत असून याबाबत मुख्यमंत्री एकनाथ शिंदे यांनी दखल घेण्याची आवश्यकता आहे.

स्वप्नील महिंद्रकर, ठाणे शहर अध्यक्ष जनहित व विधी विभाग मनसे

महाराष्ट्र पॉलिटेक्नीकची उज्वल यशाची परंपरा कायम..!

मंडणगड :- येथील दळवी एज्युकेशनल अँड चॅरिटेबल ट्रस्ट महाराष्ट्र पॉलिटेक्निक शेनाळेचा महाराष्ट्र राज्य तंत्रशिक्षण मंडळाने घेतलेल्या उन्हाळी परीक्षा २०२४ चा निकाल घोषित झाला असून महाविद्यालयाच्या विद्यार्थ्यांनी उज्वल यशाची परंपरा कायम ठेवत महाविद्यालयातून तल्हा इमाद पल्लवकर याने ८२.४४ टक्के घेऊन प्रथम येंण्याचा मान मिळवला आहे. तसेच ७२ टक्के घेऊन द्वितीय, ओम दळवी ७० टक्के घेऊन तृतीय येण्याचा मान मिळवला आहे. तसेच ६२.२४ टक्के घेऊन तृतीय येण्याचा मान मिळवला आहे. प्रथम वर्षातील इलेक्ट्रीकल शाखेतील प्रतीक धाडवे ७४.२४ टक्के घेऊन प्रथम, शर्मिला चिन्कटे ७१.०६ टक्के घेऊन द्वितीय, मारुफ चेलकर याने ६७.८८ टक्के घेऊन तृतीय येण्याचा मान मिळवला आहे. द्वितीय वर्षातील इलेक्ट्रीकल शाखेतील विशाल काप ७७.३८ टक्के प्रथम, राज जाधव ७३.८८ टक्के द्वितीय व उमेश दिवकर ७३.१३ टक्के घेऊन तृतीय येण्याचा मान मिळवला आहे. द्वितीय वर्षातील सिविल शाखेतील अरफत मुकादम ७६.३ प्रथम, मोहम्मद सैन ७९.६३ टक्के द्वितीय व सुयोग कोरपे ६९.७५ टक्के घेऊन तृतीय येण्याचा मान मिळवला आहे. इङ्गमहाविद्यालयातील तृतीय वर्षातील सिविल अभियांत्रिकी शाखेतील विकास गुर्व हा ७३.६७ टक्के घेऊन प्रथम, ओनकार नारकर ७३.६७ टक्के घेऊन द्वितीय सेजल राठोड ७३.११ टक्के घेऊन तृतीय येण्याचा मान मिळवला आहे. महाविद्यालयातील तृतीय वर्षातील केमिकल अभियांत्रिकी शाखेतील चेतन खराडे हा ६४.२८ टक्के घेऊन प्रथम, ऋतुजा कांबळे ६४.०६ टक्के घेऊन द्वितीय अमर राणे आणि विजय देशमुख यांनी ६३.०६ टक्के घेऊन तृतीय येण्याचा मान मिळवला आहे. तृतीय

मेकॅनिकल शाखेतील तल्हा इमाद पल्लवकर ८२.४४ टक्के घेऊन प्रथम, रविकिरण जंगम ७६.४४ टक्के घेऊन द्वितीय आणि सुयश बुटाला यांनी ७५.११ टक्के घेऊन तृतीय येण्याचा मान मिळवला आहे. तृतीय वर्षातील इलेक्ट्रीकल शाखेतील मेहबूब मुनझर ७३.३९ टक्के घेऊन प्रथम, अरिफ लुकमन ७०.०६ टक्के घेऊन द्वितीय आणि शुभम दाभेकर यांनी ६७.११ टक्के घेऊन तृतीय येण्याचा मान मिळवला आहे. इङ्गसंस्थेचे रजिस्ट्रर विशाल नटे यांनी ज्ञानदानाचे कार्य असेच कायम ठेवून विद्यार्थी केंद्रित शिक्षण पद्धतीवर भर असल्याचे सांगितले. यावेळी उज्वल निकालाचे श्रेय अनुभवी प्राध्यापक वर्ग, पालक वृंद यांना जाते तसेच या सर्व वातावरणात आपले १००% प्रयत्न देणारे विद्यार्थी या सर्वांच्या एकत्रित प्रयत्नांचे हे यश प्राप्त प्राचार्य अरुण ढंग यांनी सांगितले. इङ्गसर्व यशस्वी विद्यार्थ्यांचे महाविद्यालयाच्या वतीने संस्थेचे अध्यक्ष श्री.अशोक दळवी,संचालक अजय दळवी, प्राचार्य अरुण ढंग, उप-प्राचार्य शीतल मोहिते शिक्षक व शिक्षकत्तर सर्व कर्मचाऱ्यांनी अभिनंदन केले..

MSBTE SUMMER EXAM RESULT 2024

महाविद्यालयातील गुणवंत विद्यार्थी

दुस्ते मुनज्जर 73.39% EE	सेजल राठोड 73.11% CE	चेतन खराडे 65.00% CH
इमाद पल्लवकर 82.44% ME	सबरिन खान 76.47% CO	

मेकॅनिकल शाखेतील प्रसाद पवार ७२.०० टक्के घेऊन प्रथम, सुरज गोलांबडे ६५.८९ टक्के घेऊन द्वितीय, रशवीण बेर्डे याने ६५.२२ टक्के घेऊन तृतीय येण्याचा मान मिळवला आहे. प्रथम वर्षातील सिव्हिल शाखेतील सुजल जाधव ६७.११ टक्के घेऊन प्रथम, गोपीचंद जाधव ६५.३३ टक्के घेऊन द्वितीय, अतुल कोरपे आणि अभिषेक कनक हे दोघांनी ६५.२२ टक्के घेऊन तृतीय येण्याचा मान मिळवला आहे. प्रथम वर्षातील केमिकल शाखेतील

याने ६७.८८ टक्के घेऊन तृतीय येण्याचा मान मिळवला आहे. इङ्गसर्व (कॉम्प्युटर) संगणक अभियांत्रिकी शाखेतील द्वितीय वर्षातील स्वप्नील कांबळे ७५ टक्के प्रथम, योगेश चिले ६७.७३ टक्के द्वितीय येण्याचा मान मिळवला आहे. द्वितीय वर्षातील इलेक्ट्रीकल शाखेतील ऋतुजा शिंदे ७५.८७ प्रथम, शुभम महाडिक ७५.०७ टक्के द्वितीय व प्रथमेश तरडे ७५ टक्के घेऊन तृतीय येण्याचा मान मिळवला आहे. द्वितीय वर्षातील

केमिकल शाखेतील सुरज साळवी ६७.६३ टक्के प्रथम, मानसिंग महाडिक ६०.२५ टक्के द्वितीय व श्रीकांत पाटे ६०.५ टक्के घेऊन तृतीय येण्याचा मान मिळवला आहे. द्वितीय वर्षातील मेकॅनिकल शाखेतील विशाल काप ७७.३८ टक्के प्रथम, राज जाधव ७३.८८ टक्के द्वितीय व उमेश दिवकर ७३.१३ टक्के घेऊन तृतीय येण्याचा मान मिळवला आहे. द्वितीय वर्षातील सिविल शाखेतील अरफत मुकादम ७६.३ प्रथम, मोहम्मद सैन ७९.६३ टक्के द्वितीय व सुयोग कोरपे ६९.७५ टक्के घेऊन तृतीय येण्याचा मान मिळवला आहे. इङ्गमहाविद्यालयातील तृतीय वर्षातील सिविल अभियांत्रिकी शाखेतील विकास गुर्व हा ७३.६७ टक्के घेऊन प्रथम, ओनकार नारकर ७३.६७ टक्के घेऊन द्वितीय सेजल राठोड ७३.११ टक्के घेऊन तृतीय येण्याचा मान मिळवला आहे. महाविद्यालयातील तृतीय वर्षातील केमिकल अभियांत्रिकी शाखेतील चेतन खराडे हा ६४.२८ टक्के घेऊन प्रथम, ऋतुजा कांबळे ६४.०६ टक्के घेऊन द्वितीय अमर राणे आणि विजय देशमुख यांनी ६३.०६ टक्के घेऊन तृतीय येण्याचा मान मिळवला आहे. तृतीय

आरक्षण मर्यादा वाढविण्यासाठीचा विधिमंडळाचा ठराव केंद्राकडे पाठवा

आरक्षणप्रश्नी सर्वमान्य तोडगा काढण्यासाठी आंदोलनकर्ते मनोज जरांगे आणि प्रा. लक्ष्मण हाके यांचे म्हणणे सरकारने ऐकून घ्यावे. नुसती सर्व पक्षीय बैठक घेऊन काही होणार नाही. आवश्यकता वाटल्यास विधिमंडळात उर्वरित दोन दिवसांच्या कामकाजात आरक्षण मर्यादा वाढविण्यासाठी ठराव पाठवावा. केंद्रामध्येही न्याय हक्काच्या मागणीसाठी शिवसेना

पाठिंबा देईल, असे शिवसेनेचे नेते उद्धव ठाकरे यांनी रविवारी सांगितले. संभाजीनगर येथे 'शिवसंकल्प मेळाव्यात' ते बोलत होते. आरक्षण प्रश्नावरून आता जिवांशी खेळू नका, प्रश्न निकाली लागावा यासाठी काम करा. केवळ दुही माजवून न्याय हक्क मिळत नसेल तर एकत्र येऊन महाराष्ट्राची ताकद दिव्हीश्वराना दाखवा, असे म्हणत मराठा-ओबीसीमध्ये दुहीचे बीज रोवून राजकारण करू पाहणाऱ्यांना

राजकीय अर्थाने संपवा, असेही ठाकरे म्हणाले. आरक्षण प्रश्नावर जातीजातीमध्ये भांडणे लावून जरांगे तसे होऊ दिले जाणार नाही. मराठा, धनगर आणि ओबीसीच्या न्याय्य मागण्यांसाठी शिवसेना पाठीशी असेल असेही ठाकरे यांनी सांगितले. आतापर्यंतच्या सर्व पक्षीय बैठकीतून फारसे काही हाती लागले नाही. त्यामुळे आम्हाला कोणाला विचारण्यापेक्षा जे नेतृत्व करत आहेत त्या मनोज जरांगे

आणि हाके यांनाच बोलावून घेऊन मार्ग काढण्यासाठी बोलावे लागणार आहे. असे करताना आरक्षण मर्यादा वाढविण्याचा प्रस्ताव विधिमंडळात आल्यास शिवसेना त्यास पाठिंबा देईल, असेही ठाकरे म्हणाले. केवळ राज्यातच नाही तर केंद्र सरकारमध्येही शिवसेनेची तीच भूमिका असेल, असे ठाकरे म्हणाले. लाडकी बहीण योजना पापे झाकण्यासाठी राज्य सरकारने सुरू

केलेली लाडकी बहीण योजना ही पापे झाकण्यासाठी योजनांचा सुकाळ असे म्हणावे लागेल. आता या योजनेच्या अर्जासाठी गर्दी होते आहे. पण घरात शिकलेली तरुण मुले व मुली बेरोजगार आहेत त्यांच्यासाठीही एखादी लाडके भाचे योजना सुरू करावी सरकारने. असल्या योजनांचा सुकाळ म्हणजे राजकीय मूर्खपणाच असेही ठाकरे म्हणाले.

नीट रद्द केल्यास प्रामाणिक उमेदवारांच्या हिताला धोका : केंद्र सरकारची सुप्रीम कोर्टात भूमिका

नवी दिल्ली: नीट-यूजी २०२४ परीक्षा पूर्णपणे रद्द केल्यास लाखो प्रामाणिक विद्यार्थ्यांच्या हिताला धोका होईल. तसेच, गोपनीयतेचा भंग केल्याचा कोणताही पुरावा नसताना असा निर्णय घेणे तर्कसंगत ठरणार नाही, असे मत शिक्षण मंत्रालयाच्या संचालकांनी दाखल केलेल्या प्रतिज्ञापत्रात व्यक्त केले आहे. एमबीबीएस, बीडीएस, आयुष आणि इतर



संबंधित अभ्यासक्रमांच्या प्रवेशासाठी नॅशनल टेस्टिंग एजन्सीने (एनटीए) ५ मे रोजी

आयोजित केलेली राष्ट्रीय प्रश्नपत्रिका फुटल्याच्या आरोपांमुळे वादात सापडली. या मुद्यावरून न्यायालयात अनेक याचिका दाखल झाल्या आहेत. नीट-पीजी परीक्षा ११ ऑगस्ट रोजी यंदाची नीट-पीजी परीक्षा येत्या ११ ऑगस्ट रोजी दोन शिफ्टमध्ये होणार आहे. पात्रतेसाठी १५ ऑगस्ट ही कट ऑफ डेट निश्चित करण्यात आली आहे. ही घोषणा नॅशनल बोर्ड ऑफ एक्झामिनेशन ऑफ मेडिकल

प्रश्नपत्रिका फुटल्याच्या आरोपांमुळे वादात सापडली. या मुद्यावरून न्यायालयात अनेक याचिका दाखल झाल्या आहेत. नीट-पीजी परीक्षा ११ ऑगस्ट रोजी यंदाची नीट-पीजी परीक्षा येत्या ११ ऑगस्ट रोजी दोन शिफ्टमध्ये होणार आहे. पात्रतेसाठी १५ ऑगस्ट ही कट ऑफ डेट निश्चित करण्यात आली आहे. ही घोषणा नॅशनल बोर्ड ऑफ एक्झामिनेशन ऑफ मेडिकल

सायन्सेसने केली दिल्लीच्या गंगाधरला लातुरात आणणार लातूर: नीट परीक्षेमध्ये गुणवाढीच आमिष दाखवून फसवणूक करणारे दोघे सीबीआय कोठडीत आहेत. अटकेतील आरोपींच्या कोठडीची मुदत शनिवारी संपत आहे. या प्रकरणात दिल्लीच्या गंगाधरलाही लातुरात आणले जाणार असल्याची माहिती आहे

रिलायन्स एन.एम.डी एम्प्लॉईज को.आप.क्रेडीट सोसायटी संचालक मंडळाच्या निवडणुकीत विजयी उमेदवारांचा बेणसेत जल्लोष, अधिकारी, कामगार वर्गातून अभिनंदनाचा वर्षाव

पाली /बेणसे दि. (धम्मशील सावंत) रिलायन्स एन.एम.डी एम्प्लॉईज को.आप.क्रेडीट सोसायटी संचालक मंडळाच्या निवडणुकीत विजयी उमेदवारांनी नागोठणे टाऊन शिप वसाहत आणि बेणसे

शेळके, ६) श्री अशोक भोय, ७) श्री राजा लवटे आदींचा समावेश आहे. कामगार वर्गाच्या हितासाठी, न्याय हक्कासाठी कायम कार्यरत असणाऱ्या विजयी उमेदवारांनी यापुढेही कामगारांचे हित जोपासण्याची भूमिका



येथे जल्लोष केला. या विजयानंतर सर्व विजयी उमेदवारांचे कामगार वर्गातून अभिनंदन करून पुढील वाटचालीस शुभेच्छा देण्यात आल्या. एम्प्लॉईज को.आप.क्रेडीट सोसायटी उमेदवारांमध्ये १) श्री के. टी शिर्के २) श्री गणपत पाटील, ३) श्री वैभव जवळे, ४) श्री राजेंद्र कुमार दलाल ५) श्री दत्तात्रय

बजावावी, अशी अपेक्षा व्यक्त करण्यात आली. सर्व विजयी उमेदवारांचे कामगार नेते साधुराम मालुसे, कामगार नेते दीपक भाई रानवडे, कामगार नेते श्री चवरकर, उदय दिवेकर, संजयभाई काकडे आदींसह अधिकारी वर्ग व कामगारांनी अभिनंदन केले. यावेळी कामगार एक जुटीचा विजय असो अशा गगनभेदी घोषणा देण्यात आल्या. दरम्यान कामगार नेते अशोक भाई भोय यांच्या बेणसे येथील निवासस्थानी भेट घेऊन विजयी उमेदवारांनी अशोक भाई भोय यांना वाढदिवसाच्या व पुढील वाटचालीस शुभेच्छा दिल्या.

विरोधी पक्षनेते राहुल गांधींचा असाम अन् मणिपूर दौरा

लोकसभेतील विरोधी पक्षनेते राहुल गांधी यांनी आज (दि.८) असाम आणि मणिपूरचा दौरा केला. त्यांच्या या या दौऱ्याची सुरुवात सिलचर येथून केली. येथे त्यांनी पूरग्रस्तांची भेट घेतली अन् थलाई येथील मदत शिबिरांची पाहणी केली. आसाम दौऱ्यावर असताना काँग्रेसचे प्रदेशाध्यक्ष भूपेन बोरा यांनी राहुल गांधींना निवेदन सादर करून आसाममधील बारमाही पुराचा मुद्दा संसदेत मांडण्याची विनंती केली. असामचा दौरा झाल्यानंतर राहुल गांधींनी मणिपूर येथील जिरिबाम उच्च

माध्यमिक विद्यालयातील अस्मून, लोकसभा मदत शिबिराला भेट दिली. निवडणुकीत जनतेने दिलेल्या पाठिंब्याबद्दल आभार मानणार आहेत. लोकसभा निवडणुकीत मणिपूरच्या दोन्ही जागा काँग्रेसने जिंकल्या आहेत. राहुल गांधींच्या दौऱ्यापूर्वी



या भागात गोळीबार राहुल गांधी यांचा हा तिसरा मणिपूरचा दौरा आहे, तर विरोधी पक्षनेते झाल्यानंतरचा पहिला आहे. दरम्यान, राहुल गांधी मणिपूरला पोहोचण्यापूर्वी आज पहाटे ३.३० वाजता जिरिबाममध्ये जोरदार गोळीबार झाला. सुमारे ३.३० तास हा गोळीबार सुरू होता. प्रत्युत्तरादाखल सुरक्षा दलांनीही गोळीबार केला. या घटनेनंतर आजूबाजूच्या परिसरात मोठ्या प्रमाणात सुरक्षा दल तैनात करण्यात आले आहे. आसाममध्ये पूर आणि

पावसामुळे आतापर्यंत ७८ जणांचा मृत्यू दरम्यान, आसाममध्ये पुरामुळे परिस्थिती नियंत्रणाबाहेर गेली आहे. २९ जिल्ह्यांमध्ये एकूण २३ लाख लोकांना पुराचा फटका बसला आहे. निमतीघाट, तेजपूर, गोलपारा आणि धुबरी येथे ब्रह्मपुत्रा नदी धोक्याच्या चिन्हावरून वाहत आहे. त्याच्या उपनद्याही अनेक ठिकाणी धोक्याच्या पातळीवर वाहत आहेत. पुरामुळे हजारो हेक्टरवरील पिके पाण्याखाली गेली आहेत.

आषाढसरी

तो काळा मेघ बघून सुचलेलं मेघदूत आणि आमचा काळा विठोबा याच्यासाठी विरह प्रेम आणि भक्तिभावनेने व्याकुळ झालेला वारकरी आणि आषाढ महिना, आषाढावारी या आनुषंगाने प्रा. मीरा कुलकर्णी क. जे सोमय्या कला आणि वाणिज्य महाविद्यालय, घाटकोपर मुंबई हत्तीच्या आकाराचा काळ्या रंगाचा पाण्याने भरलेला मेघ बघून कवी कालिदासांना मेघदूत हे नितांत सुंदर काव्य सुचले आणि कटेवर हात ठेवून युगानुयुग समचरण उभा असलेला साक्षात भुवैकुंठीचा सावळा परब्रह्म असा गोजिरा काळा विठोबा आणि त्याच्या भेटीसाठी विराहने व्याकुळ झालेला प्रेमासह भक्तीत चिंब भिजलेला आमचा वारकरी जेव्हा संत ज्ञानदेव, निवृत्तीनाथ, तुकोबाराय, जनाई, सावतामाळी, कान्होपात्रा अशा अनेक संतांच्या ओव्या, अभंग, भारूड गात वारीत तल्लीन होतात तेव्हा त्या संत साहित्यातल्या शब्दवैभवाची भाषा आणि भावनांचे सौंदर्य अनुभवत त्यातील रस, भाव, अलंकाराच्या गजरात तल्लीन होऊन जेव्हा आषाढी एकादशीचे निमित्त सादर दिंडीत सहभागी होतात तेव्हाही या वारकऱ्यांना चिंब न्हाऊ घालतात या आषाढसरी! ताटातूट विरह हा मेघदूत या काव्याचा पाया आहे. तर माऊलीच्या भेटीसाठी 'भेटी लागी जीवा लागलीसे आस' असा विरहव्याकुळ असलेला आमचा वारकरी आहे. आषाढ सरी आणि आषाढ महिना अनुभवताना या सगळ्या भावना मनाला नेहमीच आनंद देतात. आश्लेषांच्या तुषार स्नानी

भिऊन पिसोळी थव्याथव्यांनी रत्नकळा उधळीत माध्यान्ही न्हाणोत इंद्रवर्णात वना अरे थांब जरा आषाढ घना बघू दे दिठी भरून तुझी करुणा निसर्गसौंदर्याने ओथंबलेल्या, हिरवाईच्या अनेक छटांनी चहूबाजूने निसर्गाला वेढलेल्या, रंगीबेरंगी जादुई किमयेची बहार घेऊन येणारा आषाढघन! वर्गात बोरकरांची 'रे थांब जरा आषाढ घना' कविता या आषाढ महिन्याचे औचित्य साधून शिकवत होते. मुलांचे डोळे कुतूहलाने उत्सुक झालेले. बाहेर अधूनमधून उघडणारा पाऊस आणि आषाढाचे वर्णन करताना मुलांसमोर आपोआप उलगडत गेलेला आषाढ महिना मग ओघानेच आलेला आषाढातला प्रथम दिवस आणि या आषाढातल्या पहिल्या दिवसाशी घट्ट नातं जोडला गेलेला कवी श्रेष्ठ कालिदास आणि त्यांचे अजरामर महाकाव्य मेघदूत! या आषाढ वेगाने साहित्यातल्या अशा अनेक लेखक कवींना भुरळ घातलेली आपल्या शांताबाई, बोरकरांपासून ते रवींद्रनाथ टागोरांपर्यंतच्या अनेक लेखक, कवींनी मुक्तपणाने आषाढावर, मेघदूतावर लिहिले. त्यांची प्रतिभा, शब्दवैभव भरभरून ओसंडून वाहिले. लिहिताना असा हा आषाढातला प्रथम दिवस रणरणत्या उन्हात, नांगरून झालेल्या शेटात मृगाचा पाऊस पडतो आणि ओल्या जमिनीत बी पेरून इथला बळीराजा वाट बघतो आषाढाची. अधूनमधून येणाऱ्या आषाढसरींनी ग्रीष्मात तापलेली जमीन प्रफुल्लित होते आणि सगळी सृष्टी उल्लसित होते. ही किमया

आषाढसरींची. आषाढ मेघांनी लालसर माती भिजवून हिरवीगार शेत उगवलेली दिसतात. सगळीकडे सोनचाफा, केवडा फुलतो आणि लाजरी जाई-जुई बहराला येते. या निसर्गसौंदर्याची मनसोक्त उधळण आषाढातच व्हावी हे किती नितांत सुंदर आहे ना! या निसर्गसौंदर्याची भूल पक्ष्यांनाही पडावी आणि मग पक्ष्यांचे, फुलपाखरांचे थवेच्या थवे त्या फुलांशी, हिरव्यागार निसर्गाशी आणि आषाढसरींशी संवाद साधत आकाशात स्वैर विहारावेत. या नयनरम्य सुखद नजराण्याची बरसात आषाढातच मुक्तपणे अनुभवता येते. 'आषाढस्य प्रथम दिवसे' हा कवी कुलगुरू महाकवी कालिदास दिन म्हणून ओळखला जातो. निसर्गाच्या या विविध घटकांमधून डोकावणारा मानवी म्हणून कालिदासाच्या प्रतिभेतून मेघदूताच्या रूपाने साकारले आणि विरहाने व्याकुळ यक्षक मेघाला म्हणजे आषाढसरींना आपला दूत होण्याची विनंती करतो आणि आपल्या प्रेयसीला त्याच्याकरवी निरोप पाठवतो. ही मेघादूताची मध्यवर्ती कल्पना. हा यक्ष मेघाला आपल्या प्रेयसीपर्यंत पोहोचण्यासाठीचा जो मार्ग सांगतो त्या मार्गाचे वर्णन वाचताना आषाढातल्या पावसामुळे इथे जमिनीवर निर्माण झालेले नितांत सुंदर भौगोलिक सौंदर्य, खळाळून वाहणाऱ्या नद्या, सृष्टीने आपल्या सौंदर्याची मुक्त उधळण केली आहे. याचे केलेले वर्णन अभ्यासकांसह रसिक मनालाही भुरळ घालणार आहे. कदम व वृक्ष असो, विदिशा नगरी असो किंवा नर्मदा वेगवेगदी नदी आणि वाटेतल्या निसर्गाची अप्रतिम वर्णन, निसर्गाचे नितांत सौंदर्यच

अधोरेखित करते. विरह, प्रेम या भावनांनी ओतप्रोत भरलेले मेघदूत हे महाकाव्य असो किंवा हजारो मैल टाळमूदंगाच्या गजरात हरिनामाचा गजर करत, भक्तीभावनेने चालणारा आणि विठुरायाच्या दर्शनासाठी वीरहाने व्याकुळ झालेला आमचा वारकरी असो. पंढरीच्या दिशेने याचि देही याचि डोळा सावळ्या परब्रह्माचे रूप पाहण्यासाठी आषाढी एकादशीच्या निमित्ताने त्याने आषाढातल्या निसर्गवैभवाचा आनंद घेत मनातल्या प्रेम, विरह, भक्ती भावनेच्या अंगाने जाणाऱ्या अभंग गवळणी भारूड घाट विठुरायाच्या दिशेने झेपावणे काय! मेघ तुझा त्या भावना आणि वारकऱ्यांच्या भावना आषाढ महिना असो आपल्या आषाढसरींनी प्रफुल्लित करतो. धर्म-जात-पंथ ओलांडून या मेघदूतांनी अनेक भाषांमध्ये स्वैरविहार केलाच. पण रसिक मनाला भुरळ पाडली! सावळ्या परब्रह्मांच्या ओढीने अवघी संतांची, भक्तांची मांदियाळी त्या चंद्रभागेच्या वाळवंटात गोळा होऊन आध्यात्मिक लोकशाही निर्माण होण्यासाठी या अषाढ महिन्याचेच औचित्य साधवे हा केवढा निसर्ग वैभवाचा मोठेपणा सांगणारा योगायोग! आपल्या हिंदू पंचांगानुसार आषाढ महिन्यात पौर्णिमेला चंद्र पूर्वाषाढ नक्षत्राच्या आसपास असतो. म्हणून हा आषाढ महिना काही ठिकाणी याला आखाडही म्हणतात. या आषाढ महिन्यात हवेत गारवा पसरवणाऱ्या सरी घरच्या गृहिणीलाही आषाढ तळण तळायला भाग पडतात. सुगरण स्त्रियांच्या पाककलांना आषाढ महिन्यात परंपरेने अनेक पाककृतींनाही असे स्थान दिले.

जवाहर नवोदय विद्यालय प्रवेश परीक्षेत नवघर शाळेचे सुयश

रायगड जिल्हा उत्तर प्रतिनिधी मंगेश यादव सन २०२३/२४ या शैक्षणिक वर्षात जवाहर नवोदय विद्यालय निजामपूर प्रवेश परीक्षेत नवघर शाळेचा विद्यार्थी जीवक आनंद जाधव याने सुयश प्राप्त केले आहे. नवोदय विद्यालय निजामपूर येथे इयत्ता ६ वी च्या वर्गात प्रवेश घेण्यासाठी त्याची मेरिटच्या आधारे निवड झालेली आहे. जीवक ने हे यश प्राप्त



नावलौकिक वाढवल्या बद्दल शाळेचे मुख्याध्यापक अनिल राणे, शिक्षक वृंद व शाळा व्यवस्थापन समिती ने जीवक याचे अभिनंदन केले व त्याला पुढील शैक्षणिक वाटचालीस शुभेच्छा दिल्या आहेत. सुधागड तालुका येथे गट शिक्षणाधिकारी सादुराम बांगारे यांनी जीवक याचे व त्याच्या कुटुंबाचे अभिनंदन केले व पुढील शिक्षणास शुभेच्छा दिल्या. तसेच शाळेचे मुख्याध्यापक व सर्व शिक्षक वृंद यांचेही अभिनंदन केले.

रिलायन्सच्या क्रेडिट सोसायटीवर किशोर शिर्के व राजेंद्र लवटे विजयी

नागोठणे -: नारायण म्हात्रे नागोठणे येथील रिलायन्स इंडस्ट्रीज लिमिटेडच्या क्रेडिट को-ऑपरेटिव्ह सोसायटीच्या पंचवार्षिक निवडणुकीत कडसुरे गावचे सामाजिक कार्यकर्ते व सर्पमित्र किशोर शिर्के व पिणोडे ग्रामपंचायतीचे माजी उपसरपंच राजेंद्र लवटे यांचा दणदणीत विजय झाला आहे. हे

दोन्ही सहकारी समाज कार्यामध्ये अग्रेसर असून त्यांच्या विजयाबद्दल सर्व सहकाऱ्यांनी अभिनंदन केले आहे. रिलायन्स हा आशिया खंडातील सर्वात मोठा प्रकल्प असून इथे झालेल्या सोसायटीच्या पंचवार्षिक निवडणुकीत अखंड पॅनल निवडून आले आहे. या सर्व विजयी उमेदवारांवर शुभेच्छांचा वर्षाव होत आहे.

झाडे लावा झाडे जगवा सिद्धेश्वर येथे अनोखा उपक्रम


रायगड जिल्हा उत्तर प्रतिनिधी/मंगेश यादव: राज्य शासनाने प्रदूषण रोखण्यासाठी



तसेच शुद्ध हवामानासाठी झाडे लावण्यावर भर दिला असून त्याचाच आढावा घेऊन सिद्धेश्वर येथे माजी सरपंच योगेश सुराचकर, समाजसेवक गणेश दामले, संतोष यादव, सामाजिक कार्यकर्त्या सराव कर मंडम, भिलारे गुरुजी, शाळेत विद्यार्थी यांनी झाडे लावून झाडे लावा उपक्रम पार पडला

डॉ. सदुरू पाटणकर अपरान्तला लाभलेला शुभंकर हात.

चिपळूण प्रतिनिधी



अवघे दीड महिन्याचे बाळ. जन्मानंतर दूध पोटात ठरनासे झाले. इवलासा जीव. त्यात अवतीभोवती कोरोनाचा कहर. सगळे दवाखाने बंद. पायलॉरिक स्टीनोसिस या जीवघेण्या, लाखात एखाद्याला होणाऱ्या आजाराच दुदैव घेऊन जन्माला आलेलं हे सुदैवाने अपरान्त मध्ये दाखल झालं. पहिलं वहिल बाळ. कावरे बावरे आई बाबा. किती स्वप्न त्याच्या जन्माची पाहिलेली. आजाराचं स्वरूप कळल्यावर हादरलेले ते दोघे. डॉ. सदुरू पाटणकरांनी तो इवला जीव आपल्या शुभंकर हातात घेतला. रिमस्टेडची तयारी झाली. देशात फार कमी होणारी ही सर्जरी. या आधी २६ दिवसांच्या बाळावर अपरान्त मध्येच यशस्वी शस्त्रक्रिया झाली होती. कोकणातल हे दिव्य आव्हानच म्हणायचं. त्याच पुण्याईने हाती घेतलेलं हे बाळ. अगदी नाजूक जुईच फुल. पोटातच काही नाही त्यामुळं सुरकुत्यांनी आच्छादलेला मांसाचा गोळा इतकच. दोन अडीच तासांची जीवघेणी झटापट. इतकी दुर्मिळ सर्जरी यशस्वी पार पडली. आठवडाभरात हसतं खेळतं गुटगुटीत बाळ घेऊन आईबाबा आनंदाने घरी गेले.... सोबत अपरांतचा आशीर्वाद घेऊन.... पुनर्जन्म देणार्यांना पूर्वा पुन्हा हात जोडत.. आपुलकी आणि आधाराचं व्रत घेतलेलं कोकणातलं एकमेव नाव "अपरान्त अपर्णा बेलोसे कदम

वावा धरण सततच्या पावसाने भरून वाहू लागले.

तळा कृष्णा भोसले.

तळा तालुक्यातील वावा धरण दोन दिवस



पडणारया सततच्या पावसाने भरले असून पाण्याचा विसर्ग सुरू झाला आहे.

आज सकाळी ६ वाजता या धरणाचे क्षेत्र भरले असून धरणाच्या सांडव्यातून २८३.१३२ क्युसेक पाणी बाहेर पडत असून सतत पाऊस पडत असून पावसाचा जोर तसाच तीन दिवस रहाणार असा हवामान खात्याने अंदाज वर्तवला आहे. त्यामुळे पाणी अधिक अधिक बाहेर पडत असल्याने पर्यटकांना अधिक पाण्याच्या प्रवाहात न उतरण्याच्या सुचना प्रशासनाने दिल्या आहेत.

गुणवंत विद्यार्थी गुणगौरव सोहळा व भेट वस्तू प्रदान

गुणवंत विद्यार्थी गुणगौरव सोहळा व भेट वस्तू प्रदान कार्यक्रम लाटवण हायस्कूल माजी विद्यार्थी संघ (रजि.)

तर्फे गुणवंत विद्यार्थी व विद्यार्थिनी यांचा सत्कार समारंभ दिनांक ०६ जुलै २०२४ शनिवार रोजी सकाळी ठिक १०.०० वाजता मंडणगड तालुका विकास मंडळ (१४२८) मुंबई संचलित लाटवण पंचक्रोशी हायस्कूल, लाटवण या प्रशालेत आयोजित करण्यात आला होता. इयत्ता दहावी व नववी च्या गुणवंत विद्यार्थी व विद्यार्थिनी यांचा



सत्कार करण्यात आला. तसेच माजी विद्यार्थिनी मा.सौ.सुरेखा सकपाळ यांच्याकडून माजी विद्यार्थी संघटनेच्या माध्यमातून दोन हायस्कूलला सुपूर्द करण्यात आले, त्यामुळे सर्व वर्ग डिजिटल युक्त

झाले, यापूर्वीही संघटनेकडून एक स्मार्ट टी. व्ही उपलब्ध झाला होता, त्यामुळे आता तीनही वर्गात, विद्यार्थ्यांना डिजिटल शिक्षणाची सोय उपलब्ध करून दिल्या बद्दल शाळेच्या मुख्याध्यापिका सौ.

पाटील मॅडम व शालेय समिती चेअरमान मा. श्री. दिनकरजी कदम यांनी मंडणगड तालुका विकास मंडळ (१४२८) मुंबई या संस्थेच्या व लाटवण पंचक्रोशी हायस्कूल च्या वतीने धन्यवाद दिले व आभार व्यक्त केले. संस्थेचे सुद्धा वेळोवेळी सहकार्य लाभते आहे व यापुढेही लाभेल.संस्था, माजी विद्यार्थी संघ, व पंचक्रोशी तील पालक व शिक्षक यांच्या एकजुटीतून शाळेचा विकास नक्की होईल व या शाळेतून गुणवंत विद्यार्थी घडतील अशी

आशा मा. मुख्याध्यापिका यांनी व्यक्त केली.इ. याप्रसंगी मा. अविनाशजी सोडकर माजी पोलीस निरीक्षक (अध्यक्ष माजी विद्यार्थी संघ)तसेच श्री. वसंतजी सुतार श्री. हेंद्रे सर , श्री. गौरव कदम यांनी विद्यार्थ्यांना मार्गदर्शन केले. कार्यक्रमाचे सूत्रसंचालन संघ सचिव श्री मनोज चव्हाण सर यांनी केले, आभार श्री. दहिभाते सरांनी व्यक्त केले याप्रसंगी सर्व शालेय कर्मचारी व विद्यार्थी विद्यार्थिनी उपस्थित होते.

एसटी कर्मचाऱ्यांच्या समस्या सोडविण्यासाठी.. कामगार पालक दिनाचे आयोजन..

प्रतिनिधी राजेश बाष्टे:-

मुंबई:- स्थानिक पातळीवर एसटी कर्मचाऱ्यांच्या छोट्या-मोठ्या समस्या तात्काळ सोडविण्यासाठी विभाग नियंत्रक यांनी दर सोमवारी व शुक्रवारी विभागातील एका आगारात जाऊन " कामगार पालक दिन " घ्यावा.ज्यामध्ये आगारातील चालक- वाहक, यांत्रिक कर्मचारी व इतर कर्मचाऱ्यांच्या समस्या, तक्रारी ऐकून घेऊन तिथेच तातडीने निराकरण करावे, अशा सूचना एसटी महामंडळाचे मा. उपाध्यक्ष

व व्यवस्थापकीय संचालक डॉ. माधव कुसेकर यांनी एसटीच्या स्थानिक प्रशासनाला दिल्या



आहेत. त्यानुसार १५ जुलै, २०२४ पासून दुपारी ३ ते ५ या वेळे " कामगार पालक दिन " आयोजित

करण्यात येणार आहे.एसटी महामंडळात सध्या सुमारे ९० हजार कर्मचारी व अधिकारी कार्यरत आहेत. एसटी महामंडळ हे खऱ्या अर्थाने ९० हजार कर्मचाऱ्यांचे विशाल कुटुंब आहे.

कुटुंबातील प्रत्येक सदस्य हा समाधानी असेल तर त्याची मानसिक स्थिती उत्तम राहते.

त्यामुळे तो आपल्या कर्तव्यामध्ये शंभर टक्के योगदान देऊ

शकतो. स्थानिक पातळीवर चालक- वाहक, यांत्रिकी कर्मचारी यांना रजा, डयुटी, वेळापत्रकातील त्रुटी, बदल्या, बढत्या, वरीष्ठांची कार्यपद्धती, विश्रामगृह, तेथील स्वच्छता या बाबतीत अनेक तक्रारी वजा समस्या असतात. या तक्रारी आपल्या वरीष्ठांनी ऐकून घ्याव्यात व त्यावर तातडीने उपाययोजना करावी, अशी त्यांची किमान अपेक्षा असते. कर्मचाऱ्यांचे अनेक किरकोळ प्रश्न केवळ योग्य अधिकाऱ्यांपर्यंत न पोहोचल्याने अनुत्तीर्ण राहतात. यावर

उपाययोजना म्हणून विभाग नियंत्रक यांनी त्यांचे "पालक" बनून त्यांच्या समस्या ऐकून घ्याव्यात व तातडीने त्या सोडविण्याचा प्रयत्न करावा.

जेणेकरून दैनंदिन कामाबाबत असलेल्या छोट्या मोठ्या समस्या व तक्रारी मुळे कर्मचाऱ्यांच्या मनात निर्माण होणारी अशांतता संपुष्टात येईल.

त्यांची मानसिक स्थिती सुदृढ राहिल व ते कामाच्या ठिकाणी उत्साहाने कार्यरत राहतील. हा या " कामगार पालक दिनाचा " मुख्य उद्देश आहे.

डॉ. नानासाहेब धर्माधिकारी प्रतिष्ठान रेवदंडाच्या वतीने दत्त टेकडी कुरूळ येथे वृक्षारोपण श्री.सचिनदादा धर्माधिकारी यांच्या हस्ते वृक्षारोपण

अलिबाग प्रतिनिधी राजेश बाष्टे:-

पद्मश्री डॉ. नानासाहेब धर्माधिकारी यांच्या पुण्यतिथीनिमित्त डॉ. नानासाहेब धर्माधिकारी प्रतिष्ठान रेवदंडाच्या वतीने रविवार दि ७ जुलै रोजी दत्त टेकडी कुरूळ येथे प्रतिष्ठानचे प्रमुख आदरणीय श्री.सचिनदादा धर्माधिकारी यांच्या हस्ते वृक्ष लागवड करून वृक्ष लागवड मोहीमेची सुरुवात करण्यात आली.

पद्मश्री डॉ.

नानासाहेब धर्माधिकारी यांची ८ जुलै रोजी पुण्यतिथी असते.



त्यानिमित्ताने डॉ. नानासाहेब धर्माधिकारी प्रतिष्ठान रेवदंडाच्या

वतीने दत्तटेकडी कुरूळ येथे वृक्ष लागवड कार्यक्रमाचे आयोजन करण्यात आले होते.

प्रतिष्ठानचे प्रमुख आदरणीय श्री.

स चि न दा दा धर्माधिकारी यांच्या हस्ते वृक्ष लागवड करून या उपक्रमाची सुरुवात करण्यात आली.यावेळी श्री राहु ल दा दा धर्माधिकारी, सौ .स्वरूपा वहिनी धर्माधिकारी, सौ ,स्वराली वहिनी

धर्माधिकारी कु.अन्विता, कु.आराध्या, कु.अक्षरा, कुमार श्रीयन यांनीही वृक्ष लागवड केली.

या वेळी श्री.सचिन दादा धर्माधिकारी यांनी उपस्थित श्री सदस्यांना मार्गदर्शन करताना .आंबा, कदंब, उंबर,

काजू, वड, पिंपळ, आवळा,करंज यासारखी झाडे लावल्याने दरवर्षी असह्य होत जाणारे तापमान,वाढत जाणारे प्रदूषण आणि त्याच वेगाने होणारी वृक्षतोड या सर्वांवर खूप वर्षे तग धरणारी वृक्ष लागवड आणि त्याचे संवर्धन हा एक प्रभावी आणि शाश्वत मार्ग आहे. आणि


त्यादृष्टीने वृक्ष लागवड, त्याचे संवर्धन करणे गरजेचे आहे.तसेच नुसते झाडे लावून उपयोग नाही तर त्याची निगा राखताना त्यांना वेळीच खते, औषधे व पाणी घातले पाहिजे. असे सांगितले .

या वेळी श्री.सचिन दादा धर्माधिकारी, श्री.राहुलदादा धर्माधिकारी, सौ.स्वरूपा वहिनी धर्माधिकारी, सौ .स्वराली वहिनी धर्माधिकारी यांचे पुष्पगुच्छ देऊन श्री सदस्यांच्या वतीने स्वागत करण्यात आले. यावेळी श्री सदस्य मोठ्या संख्येने उपस्थित होते.

कर्जत तालुक्यात तुफानी पाऊस, विजेचा लपंडाव सुरूच

कर्जत (जयेश जाधव)कर्जत तालुक्यात गेली दोन दिवस पावसाने जोरदार बॅटिंग करीत शेतकऱ्यांना दिलासा दिला आहे. माथेरानमध्येसुद्धा पावसाने जोरदार हजेरी लावली असून येथील जनजीवन विस्कळीत झाले आहे. तर, नेरळ-कळंब मार्गावरील दहिवली मालेगाव पुल पाण्याखाली गेला आहे.तसेच मध्य रेल्वेच्या कल्याण -कर्जत लोकलसेवा पुर्ण बंद झाल्यामुळे प्रवाशांचे हाल झाले त्यानंतर

साधारण दुपारच्या वेळी लोकल सेवा सुरळीत चालू करण्यात



आली.इ.इ.कर्जत तालुक्यात रविवारी (दि.७) दिवसभर पाऊस सुरू असून रात्री विजांचा कडकडाटदेखील सुरू होता.

त्यामुळे तालुक्यातून वाहणार्या उल्हास नदीलादेखील पूर आला आहे. यावर्षीच्या पावसाळ्यातील हा पहिला पूर आला असून उल्हास नदीवरील नेरळ-कळंब रस्त्यावरील

मालेगाव दहिवली येथील पुल पाण्याखाली गेला होता. पुल पाण्याखाली गेल्याने मोठ्या प्रमाणावर कचरा अडकून पडला

असून दहिवली आणि मालेगाव मधील तरुणांनी एकत्र येत येथील कचरा बाजूला करण्याचे काम केले.इ.इ.कर्जत तालुक्यात रविवारी (दि.७) ११५ मिली पावसाची नोंद झाली असून तालुक्यात आतापर्यंत ७९३ मिली पावसाची नोंद झाली असून गतवर्षी ३३९७ मिली पाऊस झाला होता. मात्र, या पावसामुळे तालुक्यातील शेतीच्या कामांची लगबग वाढली आहे. थंड हवेचे ठिकाण असलेल्या माथेरानमध्ये गेली दोन दिवस मुसळधार पाऊस

सुरू आहे. या पावसामुळे माथेरानमधील वीज पुरवठा सातत्याने खंडित होत असून माथेरान शहरात पर्यटकांची मोठी गर्दी असून पर्यटकांनी पावसाचा आनंद घेतला आहे. मात्र, जोरदार पावसामुळे रात्रभर विजेचा लपंडाव सुरू होता. यामुळे रात्री उशिरापर्यंत पर्यटकांना बाजारपेठेत थांबता आले नाही. माथेरान शहरात रविवारी तब्बल २२० मिली पाऊस झाला असून आतापर्यंत ११४२ मिली पाऊस झाला आहे.